
Sitastuti by Agni

ಅಗ್ನಿದೇವಕೃತಾ ಸೀತಾಸ್ತುತಿಃ

Document Information



Text title : Agnidevakrita Sita StutiH

File name : agnidevakRitAsItAstutiH.itx

Category : devii, sItA, stuti

Location : doc_devii

Transliterated by : Mrityunjay Pandey

Proofread by : Mrityunjay Pandey

Description/comments : bhushuNDirAmAyaNam | pashchimakhaNDa | adhyAya 21/1-12||

Latest update : August 26, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 26, 2024

sanskritdocuments.org

ಅಗ್ನಿದೇವಕೃತಾ ಸೀತಾಸ್ತುತಿಃ



ಅಗ್ನಿರುವಾಚ .

ತವ ನಖರುಚಿದ್ಯೋತ್ತೈಃ ಪಾರೇಪರಾರ್ಧರವಿಪ್ರಭಾ
ಭವತಿ ಸತತಂ ಮಂದೀಭೂತಾ ಪ್ರಮೋದವನೇಶ್ವರಿ .
ಅಥ ಯದಿ ಭವತ್ಕಾರುಣ್ಯಾಭೇರುತಂಚತಿವೀಚಿಕಾ
ಶಿಥಿಲಪ್ರಾಯಪ್ರಾಣೋಽಪ್ಯಶೋಭತ ಸೂರ್ಯವತ್ .. 1..
ಜನನಿ ಮಯಕಾ ಪ್ರಾಪ್ತಂ ತೇಜಸ್ತ್ವದೀಯನಖತ್ವಿಷ-
ಸ್ತ್ರಿಭುವನಮಹಾರಾಜ್ಯಮಪ್ಯಣುಮಾಸತೇ .
ಯದಿದಮಖಿಲಲೋಕೇ ಪೂರ್ಣಂ ಮಹಃ ಪ್ರವಿಲೋಕ್ಯತೇ
ತದಪಿ ತವ ಚೇದ್ ದೃಷ್ಟಂ ರೂಪಂ ಭವತ್ಯಣುಮಾತ್ರಕಂ .. 2..
ದಿನಮಣಿಃ ಸ್ವೋ ಮುಕ್ತಾಮಾಣಿಕ್ಯಹೀರಮಾಣಿಪ್ರಭಾ
ಹಿಮಕರಕಲಾಕಾಂತಿಸ್ತೋಮಃ ಸುವರ್ಣಮರೀಚಯಃ .
ಯದಿಹಭುವನೇ ದಿವ್ಯಂ ಭೌಮಂ ತಥಾ ಕರಜಂ ಮಹಃ
ಸಕಲಮಪಿ ತನ್ಮನ್ಯೇ ತಾವನ್ಮದಂಗಳಲೋದ್ಭವಂ .. 3..
ಮಯಿ ಪುನರದಸ್ತೇಜೋಮಾತ್ರಂ ತ್ವದೀಯತನುಪ್ರಭಾ
ವಿತರಣಭವ ಮಾತಃ ಕಾ ತೇ ರುಚಾಮಿಯತೀಸ್ತುತಿಃ .
ಪರಮಪುರುಷಪ್ರಾಣಪ್ರೇಯಸ್ತಮೇ ಭವತೀಪರಂ
ಕಲಯಸಿ ಕಲಾಕಲಾಪಂ ಯತ್ಸತ್ತ್ವಂ ತದೂರ್ಜಿತಮಾತ್ಮನಾ .. 4..
ಇಯತಿವಿಭವೇ ತಾಸಾ ಭಾಸಾಮಹೋ ಸುಮಹಾಪದೇ ಜಯತಿ
ಭವತೀ ಸೀತೇಮೂರ್ಧ್ವಾಭಿಷಿಕ್ತ ಪದಾಗಮೈಃ .
ತದಪಿ ಚ ನ ತೇ ದೃಷ್ಟಃ ಕ್ವಾಪಿಧ್ರುವಮ್ಮನಸಿಸ್ಮಯೋ
ನ ಭವತಿ ಯತಃಕಾಚಿತ್ಕೋಟಿರ್ಭವತ್ಪ್ರತಿಯೋಗಿನೀ .. 5..
ಪ್ರಮುದವಿಪಿನಕ್ರೋಡಕ್ರೀಡಾಪರಾ ಪರಪೂರುಷ-
ಪ್ರಣಯಪದವೀಸೀಮಾ ಸಾಮಾನುಗ್ರಹಭಾಜನಂ .
ಕಲಯಕಲಯಪ್ರೇಮ್ಣಾ ಶ್ರೀಮತ್ಯದಾಂಬುಜಯೋಃ ಪರಂ
ವಿಧಿಹರಿಹರಶ್ರೀಶೇಷೇಂದ್ರಾದ್ಯುಪಾಸಿತಮಾತ್ರಯೋಃ .. 6..
ಪರಮಪುರುಷಾರ್ಥಸ್ತೇ ಲೀಲಾರಸಾತ್ಮಕವಿಗ್ರಹೇ-

ಪ್ರಮುದವಿಪಿನಾಂತಶ್ರೀಃ ಸಂಯೋಗವಿಪ್ರಯುಜಾತ್ಮಿಕಾ .
 ವಿಧಿಹರಿಹರಾದ್ಯಂತರ್ನಿಷ್ಠೈಃ ಸುರೈಃ ಸಮುಪಾಸಿತಾ
 ಪ್ರಕೃತಿಮಧುರಾಕಾರಾ ಧಾರಾಮೃತದ್ರವರೂಪಿಣೀ .. 7..
 ರಸಿಕಣಿನಾ ಯುಕ್ತಾ ರಾಮೇಂದುನಾಪ್ರಮುದಾಟವೀ
 ಪ್ರಕಟವಿಲಸದ್ರೂಪಾ ಗೋಪಾಲಿಕಾಪಟುವೋಶಿನೀ .
 ಉದಯಸಿಕಲಾಕೋಟಿಜ್ಯೋತ್ಸ್ನ ಮಯೀಮಧುರಾಕೃತಿ-
 ನಿಜರಸಮಹಾಮಗ್ನಾನಂದೋದಧೇಃ ಸ್ವಸಖೀಗಣೈಃ .. 8..
 ತವ ಹಿ ರಮಣಃ ಪ್ರೋಕ್ತಃ ಶ್ರೀರಾಮಚಂದ್ರ ಇತಿ ಶ್ರುತೌ
 ತದುದಯಪದಂಶ್ರೀರ್ಮಾರ್ಯಾಖ್ಯಾ ಶ್ರುತಾಭವತೀಪುನಃ .
 ತ್ವಪಿ ಸತಿಭವೇತ್ಸದ್ಬುದ್ಧಿಶ್ಚೇಜ್ಜನೋ ನ ವಿಮುಚ್ಯತೇ-
 ನಿಯತಮಥ ತಜ್ಞಾಯೇತಜ್ಞಾನಂಯದೀಶ್ವರಗೋಚರಾ .. 9..
 ನಮೋ ಮಹಾಚಿದಾನಂದಿನೀಶಕ್ತಿಸಮೇತಾಯ ವಿಶ್ವೋದಯಸ್ಥಿತಿ-
 ಸಂಹರಣಾಮಿತಲೀಲಾಶಾಲಿನೇ ಮಹಾಭಾಗ್ಯಕರಸಿಕಾಯ
 ಪ್ರಮೋದವನವಿಲಾಸಿನೇ ಪ್ರಮೋದವನನಿಕೇತನಚಮತ್ಕಾರಕ-
 ಸ್ವಾನಂದಭಯನಿತ್ಯನಿರವಧಿವಿಲಾಸಪ್ರೇಮಾಸ್ವದಸ್ವರೂಪಾಯ ರಾಮಾಯ .. 10..
 ತುಭ್ಯಂ ಚ ನಮಸ್ತದೇಕವಿಹಾರಿಣೈ ಬ್ರಹ್ಮಾನಂದೈಕಪ್ರತಿಷ್ಠಾಯೈ
 ಸಂಯೋಗಸುಧಾತರಂಗಿಣೈ ವಿಯೋಗಹುತಾಶಕವಲೀಕೃತಾಶೇಷವ್ಯತಿರಿಕ್ತಭಾವಾಯೈ
 ಜ್ವಾಲಾಮಾಲಿನ್ಯೈ ಪ್ರಜ್ವಲನೃಹಾಭಾವಾನಲಜ್ವಾಲಾನುರಾಗರಸಿಕಾಯೈ ಗೋಪೇಶ್ವಯೈ
 ಜನಕನರೇಂದ್ರತನಯಾಯೈ ತತ್ರ ಶ್ರೀನಂದನದುಹಿತೈ
 ಶ್ರೀರಾಜಿನೀಗರ್ಭೈಕಮಹಾಂಶು ಮಾಲಿಮಾಣೀಕೃಮಾಲಾಯೈ
 ಶ್ರೀಸುಖಿತಗವೇಂದ್ರನಂದನಪ್ರೇಮೈಕಭಾಜನಾಯೈ
 ಶ್ರೀಮಾಂಗಲ್ಯಕಾಲಾಲನಲಲಿತವಿಗ್ರಹಾಯೈ
 ನಿರವಗ್ರಹಾನುಗ್ರಹಪಾತ್ರಿಕೃತನಿಜಜನಪರಿವೇಷ್ಟಿತಾಯೈ
 ಪರಮಪುರುಷೋರೂಪಪ್ರಕಟಿತಾಶೇಷಪುಮರ್ಥಧೋರಿಣೈ
 ಸುಧಾರಸದ್ರವಶೀತಾಯೈ ಸೀತಾಯೈ .. 11..
 ಇತ್ಥಮುಕ್ತ್ವಾ ಸ್ತುತಿಂ ತಸ್ಯಾಸ್ತಿವೇದೀರೂಢಸತ್ಪದಾಂ .
 ದಂಡವನ್ವ್ಯಪತಶ್ಚಾಗ್ನಿರಾದಿದೈವಿಕರೂಪಧೃಕ್ .. 12..
 ಇತಿ ಶ್ರೀಮದಾದಿರಾಮಾಯಣೇ ಬ್ರಹ್ಮಭುಶುಂಡಸಂವಾದೇ ಪಶ್ಚಿಮಖಂಡೇ
 ಸೀತಾಜನ್ಮೋತ್ಸವೇ ದೇವಸ್ತುತಾವೇಕವಿಂಶೋಧ್ಯಾಯಃ .. 21..
 ಭುಶುಂಡಿರಾಮಾಯಣಂ . ಪಶ್ಚಿಮಖಂಡ . ಅಧ್ಯಾಯ 21/1-12..
 bhushuNDirAmAyaNam . pashchimakhaNDa . adhyAya 21/1-12..

Encoded and proofread by Mrityunjay Rajkumar Pandey

Sitastuti by Agni

pdf was typeset on August 26, 2024

Please send corrections to sanskrit@cheerful.com

